



ALL INDIA RADIO Calicut  
REGIONAL NEWS UNIT  
**ആകാശവാണി കോഴിക്കോട്**

പ്രാദേശിക വാർത്തകൾ

തീയതി: 22.05.2017

സമയം: 6.45 am

പ്രധാനവാർത്തകൾ

**ആകാശവാണി കോഴിക്കോട്  
പ്രാദേശിക വാർത്തകൾ വായിക്കുന്നത്**

- ജമ്മു കശ്മീരിലെ നൗഗാം മേഖലയിൽ ഏറ്റുമുട്ടലിൽ നാല് ഭീകരരെ സൈന്യം വധിച്ചു. മൂന്ന് സൈനികർക്ക് വീരമൃത്യു.
- കേരളത്തെ സമ്പൂർണ്ണവൈദ്യുതീകരണ സംസ്ഥാനമായി ഈ മാസം 29 ന് പ്രഖ്യാപിക്കുമെന്ന് മന്ത്രി ശ്രീ എം എം മണി.
- സംസ്ഥാനത്ത് എല്ലാ സഹകരണബാങ്കുകൾക്കുമായി പൊതു സോഫ്റ്റ് വെയർ കൊണ്ടുവരുമെന്ന് മന്ത്രി ശ്രീ കടകം പള്ളി സുരേന്ദ്രൻ.
- സംസ്ഥാനത്തെ മൾട്ടിപ്ലക്സുകളിൽ നിന്ന് മലയാളചിത്രങ്ങളുടെ പ്രദർശനം പിൻവലിച്ചു.
- മുംബൈ ഇന്ത്യൻസിന് ഐപിഎൽ കിരീടം.
- ബംഗളൂരു എഫ്സി ഫെഡറേഷൻ കപ്പ് ജേതാക്കളായി.

000000

---

ജമ്മു കശ്മീരിലെ നൗഗാം മേഖലയിൽ നിയന്ത്രണരേഖകളുടെ സൈന്യവും ഭീകരരും തമ്മിൽ തുടരുന്ന കനത്ത ഏറ്റുമുട്ടലിൽ കൊല്ലപ്പെട്ട ഭീകരരുടെ എണ്ണം നാലായി. മൂന്ന് സൈനികർ വീരമൃത്യു വരിച്ചു.

ഭീകരരുടെ നുഴഞ്ഞുകയറ്റം തടയാൻ ശനിയാഴ്ച രാത്രി സൈന്യം ശ്രമിക്കുന്നതിനിടെ ഉണ്ടായ ഏറ്റുമുട്ടലിലാണ് രണ്ട് ജവാന്മാർ വീരമൃത്യു വരിച്ചതും ഒരു ഭീകരൻ കൊല്ലപ്പെട്ടതും. ഇന്നലെ ഒരു ജവാൻ കൂടി വീരമൃത്യു വരിച്ചു. ഏറ്റുമുട്ടൽ തുടരുന്നതിനിടെ രണ്ട് ഭീകരരെ സൈന്യം വധിച്ചു.

നിയന്ത്രണരേഖയിൽ ഏറ്റുമുട്ടൽ തുടരുകയാണെന്നും ഭീകരരിൽ നിന്ന് നാല് റൈഫിളുകളും മറ്റ് ആയുധങ്ങളും കണ്ടെടുത്തിട്ടുണ്ടെന്നും സൈനികകേന്ദ്രങ്ങൾ ശ്രീനഗറിൽ അറിയിച്ചു.

മതിയായ രേഖകളില്ലാതെ പാകിസ്താനിൽ അറസ്റ്റിലായ ഇന്ത്യൻ പൗരൻ മുംബൈസഭാഭ്യന്തര മിഷൻ സിനിക്കാരുടെ നേതൃത്വത്തിൽ തിരിച്ചറിഞ്ഞു. ജോഗേശ്വരി വെസ്റ്റിൽ കുടുംബത്തോടൊപ്പം താമസിക്കുന്ന ഷെയ്ഖ് നബി അഹമ്മദാണ് കഴിഞ്ഞ വെള്ളിയാഴ്ച അറസ്റ്റിലായതെന്ന് മുംബൈ പോലീസ് പറഞ്ഞു.

രാജ്യസഭയിലേക്ക് വീണ്ടും മത്സരിക്കില്ലെന്ന് സിപിഐഎം ജനറൽ സെക്രട്ടറി ശ്രീ സീതാറാം യെച്ചൂരി വ്യക്തമാക്കി. മൂന്ന് തവണയിലധികം രാജ്യസഭയിലേക്ക് മത്സരിക്കരുതെന്നാണ് പാർട്ടിയിലെ വ്യവസ്ഥയെന്നും അത് പാലിക്കുമെന്നും അദ്ദേഹം അഗർത്തലയിൽ വാർത്താലേഖകരോട് പറഞ്ഞു.

പ്രധാനമന്ത്രി എന്ന നിലയിൽ ശ്രീ നരേന്ദ്രമോദിയുടെ മൂന്നു വർഷത്തെ ഭരണം പരാജയമാണെന്ന് ശ്രീ യെച്ചൂരി കുറ്റപ്പെടുത്തി. ഓരോ വർഷവും രണ്ട്കോടി തൊഴിൽ ദിനങ്ങൾ വാഗ്ദാനം ചെയ്ത ഗവൺമെന്റ് 2015 ൽ ഒരുലക്ഷത്തി 35,000 പേർക്കും 2016 ൽ രണ്ടുലക്ഷത്തി 30,000 പേർക്കും മാത്രമാണ് തൊഴിൽ നൽകിയതെന്നും അദ്ദേഹം പറഞ്ഞു.

---

എൽഡിഎഫ് ഗവൺമെന്റിന്റെ ഒന്നാം വാർഷികാഘോഷങ്ങളുടെ ഭാഗമായി ഈ മാസം 29 ന് കേരളത്തെ സമ്പൂർണ്ണ വൈദ്യുതീകരണ സംസ്ഥാനമായി പ്രഖ്യാപിക്കുമെന്ന് മന്ത്രി ശ്രീ എം എം മണി പറഞ്ഞു. അടിമാലിയിൽ ഇടുക്കി ജില്ലയെ സമ്പൂർണ്ണ വൈദ്യുതീകരണ ജില്ലയായി പ്രഖ്യാപിച്ച ചടങ്ങിലാണ് മന്ത്രി ഇക്കാര്യം അറിയിച്ചത്. വിവിധ വകുപ്പുകൾ ഭീമമായ ബിൽ കുടിശ്ശിക വരുത്തുന്നത് വൈദ്യുതി ബോർഡിന് ബാധ്യത ഉണ്ടാക്കുന്നതായി മന്ത്രി പറഞ്ഞു. വാട്ടർ അതോറിറ്റി, ആരോഗ്യം, പഞ്ചായത്ത് തുടങ്ങി ഭൂരിഭാഗം വകുപ്പുകളും ബിൽ കുടിശ്ശിക വരുത്തുന്നുണ്ട്. വാട്ടർ അതോറിറ്റിയാണ് ഇക്കാര്യത്തിൽ മുന്നിലെന്നും ശ്രീ മണി അറിയിച്ചു.

സംസ്ഥാനത്തെ എല്ലാ സഹകരണബാങ്കുകൾക്കുമായി പൊതു സോഫ്റ്റ് വെയർ കൊണ്ടുവരുമെന്ന് മന്ത്രി ശ്രീ കടകംപള്ളി സുരേന്ദ്രൻ പറഞ്ഞു. ഇതോടെ എല്ലാ സ്ഥാപനങ്ങളും ഒറ്റ ശൃംഖലയിൽ വരുമെന്നും സഹകരണബാങ്കുകൾ നവീകരിച്ചില്ലെങ്കിൽ ഇടപാടുകാർ ഈ പ്രസ്ഥാനത്തിൽ നിന്ന് വിടപറയുമെന്നും മന്ത്രി പറഞ്ഞു. കണ്ണൂരിൽ കേരളാ കോ ഓപ്പറേറ്റീവ് എംപ്ലോയീസ് യൂണിയൻ സംസ്ഥാന സമ്മേളനത്തിന്റെ ഭാഗമായി നടന്ന സഹകാരി സമ്മേളനം ഉദ്ഘാടനം ചെയ്യുകയായിരുന്നു മന്ത്രി. സമ്മേളനം ഇന്ന് സമാപിക്കും.

വരൾച്ച രൂക്ഷമായിക്കൊണ്ടിരിക്കുന്ന സാഹചര്യത്തിൽ ജലസംരക്ഷണത്തിന് മുഖ്യസ്ഥാനമാണ് ഗവൺമെന്റ് നൽകുന്നതെന്ന് മന്ത്രി ശ്രീ മാത്യു ടി തോമസ് പറഞ്ഞു. ജലദൗർലഭ്യം തിരിച്ചറിഞ്ഞ് മഴവെള്ളം സംരക്ഷിക്കുന്നതിന് ജനങ്ങൾ മുന്നോട്ട് വരണമെന്നും മന്ത്രി പറഞ്ഞു.

കണ്ണൂർ-കാസർകോട് ജില്ലകളെ ബന്ധിപ്പിക്കുന്ന ചെറുപുഴപാലത്തിന്റെ ഉദ്ഘാടനം നിർവ്വഹിക്കുകയായിരുന്നു മന്ത്രി.

എൽഡിഎഫ് ഗവൺമെന്റ് ഒരുവർഷത്തിനിടെ നടപ്പാക്കിയ ജനക്ഷേമ വികസനപദ്ധതികൾ വലിയ ജനപിന്തുണ നേടുന്നതിലെ വെപ്രാളമാണ് പ്രതിപക്ഷനേതാവ് ശ്രീ രമേശ് ചെന്നിത്തല ഗവൺമെന്റിനെതിരെ കൊണ്ടുവന്ന കുറ്റപത്രത്തിൽ തെളിയുന്നതെന്ന് മുഖ്യമന്ത്രിയുടെ ഓഫീസ് കുറ്റപ്പെടുത്തി. ഒരു വർഷം കൊണ്ട് ഗവൺമെന്റ് നടപ്പാക്കിയ പദ്ധതികൾ മുഖ്യമന്ത്രി വിവരിച്ചിരുന്നുവെന്നും ഇവയിലൊന്നുപോലും നിഷേധിക്കാൻ പ്രതിപക്ഷനേതാവിന് കഴിഞ്ഞിട്ടില്ലെന്നും പ്രസ്താവന വ്യക്തമാക്കി.

---

അഴിമതിയുടെ ജീർണ്ണസംസ്കാരം എൽഡിഎഫ് ഗവൺമെന്റ് ഇല്ലാതാക്കിയെന്ന് മുഖ്യമന്ത്രി പറഞ്ഞത് അംഗീകരിക്കുന്നുവെന്നാണ് ശ്രീ രമേശ് ചെന്നിത്തലയുടെ കുറ്റപത്രം തെളിയിക്കുന്നതെന്ന് മുഖ്യമന്ത്രിയുടെ ഓഫീസ് അവകാശപ്പെട്ടു..

യുവതലമുറയെ പലതരത്തിൽ വഴിതെറ്റിക്കുന്ന ബോധപൂർവ്വ നീക്കങ്ങൾ നടക്കുന്നുണ്ടെന്നും അവക്കെതിരെ ജാഗ്രത പാലിക്കണമെന്നും മുഖ്യമന്ത്രി ശ്രീ പിണറായി വിജയൻ പറഞ്ഞു. ഇടുക്കി വണ്ടിപ്പെരിയാറിൽ ഗവൺമെന്റ് അനുവദിച്ച 12 ഏക്കർ സ്ഥലത്ത് എൻസിസി പരിശീലന സെന്റർ, എയ്റോ സെന്റർ എന്നിവയുടെ ശിലാസ്ഥാപനം നിർവഹിച്ച് സംസാരിക്കുകയായിരുന്നു മുഖ്യമന്ത്രി.

ശക്തരായ ഡ്രഗ് മാഫിയ കുട്ടികളെ വഴി തെറ്റിക്കാൻ ബോധപൂർവ്വം ശ്രമിക്കുകയാണ്. സമൂഹത്തിന് പറ്റാത്ത ജീവിയായി മാറുന്ന മയക്കുമരുന്ന് മാഫിയക്കെതിരെ കരുതൽ വേണമെന്നും മുഖ്യമന്ത്രി പറഞ്ഞു.

സംസ്ഥാനത്തെ മൾട്ടിപ്ലക്സുകളിൽ നിന്ന് മലയാളചിത്രങ്ങളുടെ പ്രദർശനം പിൻവലിച്ചു. തിയേറ്റർ വിഹിതം നിർമ്മാതാക്കൾക്കും, വിതരണക്കാർക്കും നൽകുന്നതുമായി ബന്ധപ്പെട്ട തർക്കത്തെ തുടർന്നാണ് ചിത്രങ്ങൾ പിൻവലിച്ചത്. സംസ്ഥാനത്ത് കൂടുതൽ മൾട്ടിപ്ലക്സുകളുള്ള കൊച്ചിയിൽ മലയാളചിത്രങ്ങൾ പ്രദർശിപ്പിക്കുന്നില്ല. മൂന്നാമത്തെ ആഴ്ച നൽകിവരുന്ന വിഹിതം 40 ശതമാനത്തിൽ നിന്ന് 30 ആയി കുറച്ചതാണ് ചിത്രങ്ങൾ പിൻവലിക്കുന്നതിന് പ്രധാന കാരണമായി പറയുന്നത്.

പെൺകുട്ടികൾക്ക് സമൂഹത്തിൽ തുല്യനീതി ഉറപ്പുവരുത്തുന്ന കേന്ദ്ര വിഷ്കൃത പദ്ധതിയാണ് **ബേട്ടി ബചാവോ ബേട്ടി പഠാവോ**. രാജ്യത്തെ ജനസംഖ്യയിൽ പെൺകുട്ടികളുടെ അനുപാതം വളരെ കുറഞ്ഞതോ കുറഞ്ഞുകൊണ്ടിരിക്കുന്നതോ ആയ 100 ജില്ലകളിലാണ് പദ്ധതി നടപ്പാക്കുന്നത്.

കേരളത്തിൽ തൃശൂർ ജില്ലയിൽ മാത്രമാണ് പദ്ധതിയുടെ നടത്തിപ്പ്. 2001-ലെ സെൻസസ് കണക്കുകളെ അപേക്ഷിച്ച് 2011-ലെ കണക്കുകളിൽ 6 വയസ്സുവരെയുള്ള പെൺകുട്ടികൾ വളരെ കുറവായി കണ്ട സാഹചര്യത്തിലാണിത്.

---

മുറൈ ഇന്ത്യൻസിന് ഐപിഎൽ കിരീടം. ഹൈദരാബാദിൽ അവസാന പന്ത് വരെ ആവേശം നിറഞ്ഞ ഫൈനൽ മത്സരത്തിൽ റൈസിംഗ് പുനെ സൂപ്പർ ജയന്റിനെ ഒരു റണ്ണിന് തോല്പിച്ചാണ് മുറൈ ഇന്ത്യൻസി ഐപി എൽ സീസൺ പത്തിലെ ചാമ്പ്യൻമാരായത്.

ടോസ് നേടി ആദ്യം ബാറ്റ് ചെയ്ത മുറൈ നിശ്ചിത ഇരുപത് ഓവറിൽ എട്ടുവിക്കറ്റിന് 129 റൺസെടുത്തു. പുനെയുടെ മറുപടി ബാറ്റിംഗ് ആറുവിക്കറ്റിന് 128 റണ്ണിൽ അവസാനിച്ചു.

മൂന്നാംതവണയാണ് മുറൈ ഐപിഎൽ കിരീടം നേടുന്നത്. മലയാളിതാരം സി കെ വിനീതിന്റെ ഇരട്ടഗോൾ മികവിൽ ബംഗളൂരു എഫ്സി ഫെഡറേഷൻ കപ്പ് ജേതാക്കളായി. ബംഗളൂരുവിൽ നടന്ന മത്സരത്തിൽ നിലവിൽ ചാമ്പ്യൻമാരായ മോഹൻബഗാനെ എതിരില്ലാത്ത രണ്ട് ഗോളുകൾക്കാണ് ബംഗളൂരു എഫ്സി തോല്പിച്ചത്. നിശ്ചിത സമയത്ത് ഇരുടീമുകൾക്കും ഗോളടിക്കാനായില്ല. തുടർന്ന് അധികസമയത്തേക്ക് നീണ്ട മത്സരത്തിലാണ് സി കെ വിനീത് വിജയഗോളുകൾ നേടിയത്. രണ്ടാംപകുതിയിൽ ഉദാൻതക്ക് പകരക്കാരനായാണ് വിനീത് കളിക്കാനിറങ്ങിയത്.

ബംഗളൂരു എഫ്സി രണ്ടാംതവണയാണ് ഫെഡറേഷൻ കപ്പ് കിരീടം നേടുന്നത്. ഇതോടെ അടുത്ത വർഷത്തെ എഎഫ്സി കപ്പിൽ കളിക്കാൻ ബംഗളൂരു എഫ്സി യോഗ്യത നേടി.

മെഡിക്കൽ വിദ്യാർത്ഥികളുടെ ഇന്റർ മെഡിക്കോസ് ഫെസ്റ്റിൽ കോഴിക്കോട് മെഡിക്കൽ കോളേജ് ഓവറോൾ ചാമ്പ്യൻമാരായി. കോഴിക്കോട്ട് നടന്ന ഫെസ്റ്റിൽ 340 പോയിന്റുമായാണ് ആതിഥേയർ കിരീടം സ്വന്തമാക്കിയത്. 177 പോയിന്റ് നേടിയ ആലപ്പുഴ ടിഡി മെഡിക്കൽകോളേജ് രണ്ടാമതെത്തി. 162 പോയിന്റുമായി തിരുവനന്തപുരം മെഡിക്കൽ കോളേജാണ് മൂന്നാംസ്ഥാനത്ത്.

കേന്ദ്ര ഗവൺമെന്റിന്റെ വികസനപദ്ധതികൾ സംസ്ഥാന ഗവൺമെന്റ് അട്ടിമറിക്കുകയാണെന്ന് ബിജെപി സംസ്ഥാന വൈസ് പ്രസിഡണ്ട് ശ്രീ വി എം വേലായുധൻ പറഞ്ഞു. പത്തനംതിട്ട റാന്നിയിൽ ബിജെപി പ്രതിഷേധ കൂട്ടായ്മയുടെ സമാപനസമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

കേന്ദ്രപദ്ധതികളുടെ പേരുമാറ്റി എൽഡിഎഫ് ഗവൺമെന്റ് കേരളത്തിൽ നടപ്പാക്കുകയാണെന്നും ബിജെപി സംസ്ഥാന പ്രസിഡണ്ടിനെ

---

കള്ളക്കേസിൽ കുടുക്കി ജയിലിൽ അയക്കാമെന്ന് സിപിഐഎം വ്യാമോഹിക്കേണ്ടെന്നും അദ്ദേഹം പറഞ്ഞു.

പട്ടികജാതി പട്ടികവർഗ്ഗ വികസന വകുപ്പിൽ നിന്നും തദ്ദേശ സ്വയംഭരണവകുപ്പിന് കൈമാറിയ ഫണ്ടിൽ നിന്നും 80 ശതമാനം ഫണ്ടെങ്കിലും തിരിച്ചുപിടിച്ച് പട്ടികജാതിവിഭാഗങ്ങളുടെ തൊഴിലില്ലായ്മക്കു പരിഹാരം കാണാനുള്ള പദ്ധതികൾക്ക് രൂപം കൊടുക്കാൻ ഗവൺമെന്റ് മുന്നോട്ടുവരണമെന്ന് കെഡിഎഫ് സംസ്ഥാന പ്രസിഡണ്ട് ശ്രീ പി രാമഭദ്രൻ ആവശ്യപ്പെട്ടു. കേരള ദളിത് ഫെഡറേഷൻ സംസ്ഥാന കമ്മിറ്റി കൊല്ലത്ത് സംഘടിപ്പിച്ച പട്ടികവിഭാഗ വികസനവും ഭരണഘടന നൽകുന്ന പരിരക്ഷയും ചർച്ചാ സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

കണ്ണൂർ ചക്കരക്കല്ല് പൊലീസ് സ്റ്റേഷൻ പരിധിയിലെ ബാവോടും ധർമ്മടം സ്റ്റേഷൻപരിധിയിലെ ചിറക്കുനിയിലും ഇന്നലെ രാത്രിയുണ്ടായ ബിജെപി -സിപിഐഎം സംഘർഷത്തിൽ നാല്പേർക്ക് പരിക്കേറ്റു. ഇവരെ വിവിധ ആശുപത്രികളിൽ പ്രവേശിപ്പിച്ചു. സിപിഐഎം പ്രവർത്തകർക്കാണ് പരിക്കേറ്റതെന്ന് പൊലീസ് അറിയിച്ചു. പ്രദേശത്ത് പൊലീസ് ക്യാമ്പ് ചെയ്യുന്നുണ്ട്.

ഹജ്ജ് തീർത്ഥാടകർ നാടിന്റെ നന്മക്കായി പ്രാർത്ഥിക്കണമെന്ന് പാണക്കാട് സയ്യിദ് ഹൈദരലി ശിഹാബ് തങ്ങൾ പറഞ്ഞു. മലപ്പുറം പൂക്കോട്ടൂരിൽ ഹജ്ജ് ക്യാമ്പിന്റെ സമാപനദിന സംഗമം ഉദ്ഘാടനം ചെയ്യുകയായിരുന്നു അദ്ദേഹം. സംസ്ഥാനത്തിന്റെ വിവിധഭാഗങ്ങളിൽ നിന്നായി പതിനാലായിരത്തിലേറെ പ്രതിനിധികൾ പങ്കെടുത്ത ക്യാമ്പ് ഇന്നലെ വൈകിട്ട് പ്രാർത്ഥനാസംഗമത്തോടെ സമാപിച്ചു.

ആംഗ്യഭാഷയിൽ വൃത്തുബ നടത്തുന്ന കേരളത്തിലെ ആദ്യ മുസ്ലീം പള്ളി ഇന്ന് കൊണ്ടോട്ടിക്കടുത്ത് പൂളിക്കൽ വലിയപറമ്പിൽ വിശ്വാസികൾക്ക് സമർപ്പിക്കും. എബിലിറ്റി കേന്ദ്രത്തിൽ നിർമ്മിച്ച പള്ളിയുടെ ഉദ്ഘാടനം കെഎൻഎം പ്രസിഡണ്ട് ടിപി അബ്ദുള്ളക്കോയ മദനി നിർവഹിക്കും.

പ്രമുഖ വിദേശ വ്യവസായി കണ്ണൂർ ജില്ലയിലെ കണ്ണാടിപ്പറമ്പ് സ്വദേശി കെപി ശ്രീധരൻ നമ്പ്യാർ നിര്യാതനായി. 62 വയസ്സായിരുന്നു. മധ്യപ്രദേശിൽ ഓർഡിനൻസ് ഫാക്ടറിയിൽ ഉദ്യോഗസ്ഥനായിരുന്ന ഇദ്ദേഹം ദുബായ് കേന്ദ്രീകരിച്ച് പ്രവർത്തിക്കുന്ന ഇന്റീരിയർ സ്ഥാപനങ്ങളിലും ജോലി ചെയ്തിട്ടുണ്ട്.

---

ഏഴിമല നാവിക അക്കാദമിയിൽ കെട്ടിടത്തിൽ നിന്ന് വീണ നേവൽ ഓഫീസർ ട്രയിനി താനാളൂർ സ്വദേശി സൂരജ് മരിച്ച സംഭവം എസ് പി റാങ്കിലെ പൊലീസ് ഉദ്യോഗസ്ഥൻ അന്വേഷിക്കണമെന്ന് ബിജെപി ദേശീയ നിർവാഹകസമിതി അംഗം ശ്രീ പി എസ് ശ്രീധരൻപിള്ള ആവശ്യപ്പെട്ടു. സൂരജിന്റെ വസതി സന്ദർശിച്ച ശേഷം മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. സൂരജിന്റെ മരണത്തിൽ മേലുദ്യോഗസ്ഥർക്ക് പങ്കുണ്ടോയെന്ന് വ്യക്തമായി അന്വേഷിക്കണമെന്നും അദ്ദേഹം ആവശ്യപ്പെട്ടു.

RNU CALCUTTA

oooooooooooo